

सन २०१३ च्या खरीप हंगामात ५० पैशांपेक्षा कमी अंतिम पैसेवारी असलेल्या ज्या गावांमध्ये टंचाई परिस्थिती जाहीर करण्यात आलेली आहे. अशा गावांना सहकारी कर्जाचे रुपांतरण व शेतीशी निगडीत कर्जाच्या वसुलीस स्थगिती देणेबाबत..

**महाराष्ट्र शासन**  
**सहकार, पणन व वस्त्रोद्योग विभाग**  
**शासन परिपत्रक क्रमांक :- टंचाई ०७१४/प्र.क्र.११/२-स**  
**मादाम कामा रोड, हुतात्मा राजगुरु चौक,**  
**मंत्रालय, मुंबई - ४०० ०३२.**  
**दिनांक : १७/११/२०१४**

**पहा :- शासन निर्णय महसूल व वन विभाग क्र. एससीवाय २०१४/प्र.क्र.२/म-७, दि.३० एप्रिल २०१४**

**शासन परिपत्रक :-**

सन २०१३ च्या पावसाळी मोसमात राज्यातील काही भागात पडलेल्या अपु-या पावसामुळे राज्यातील ज्या क्षेत्रात खरीप पिकांची हंगामी पैसेवारी ५० पैशांपेक्षा कमी आढळून आली, त्या क्षेत्रातील गावांत उपरोक्त शासन निर्णयान्वये टंचाईसदृश्य परिस्थिती जाहीर करण्यात येऊन विविध सवलती जाहीर करण्यात आल्या आहेत. राज्यातील सर्व विभागामध्ये जिल्हाधिकाऱ्यांमार्फत खरीप पिकांची अंतिम पैसेवारी जाहीर करण्यात आली आहे. जिल्हाधिकारी यांनी जाहीर केलेल्या अंतिम पैसेवारीप्रमाणे राज्यातील ६ महसुली विभागात एकूण १०५८० गावांमध्ये पैसेवारी ५० पैशांपेक्षा कमी आढळून आली आहे. या ५० पैशांपेक्षा कमी पैसेवारी घोषित केलेल्या १०५८० गावांमध्ये उपरोक्त शासन निर्णयान्वये टंचाई परिस्थिती जाहीर करण्यात येऊन सदर गावांना अतिरिक्त सुविधा नव्याने उपलब्ध करून देण्याचे जाहीर करण्यात आले आहे. यामध्ये पुढील सुविधा सहकार विभागाशी संबंधित आहेत.

१. सहकारी कर्जाचे रुपांतरण

२. शेतीशी निगडीत कर्जाच्या वसुलीस स्थगिती.

२. महसूल व वन विभाग, शासन निर्णय दि. ३० एप्रिल २०१४ सोबतचे परिशिष्ट-“अ” या परिपत्रकासोबत जोडले असून सदर परिशिष्ट-“अ” मध्ये नमुद केलेल्या जिल्ह्यातील ज्या गावांमध्ये टंचाई परिस्थिती जाहीर केली आहे. त्या गावांतील शेतीशी निगडीत कर्जाच्या वसुलीस या शासन परिपत्रकाद्वारे पुढील आदेशापर्यंत स्थगिती देण्यात येत आहे. तसेच शासनाच्या प्रचलित धोरणानुसार उपरोक्त शासन निर्णयानुसार टंचाई परिस्थिती जाहीर झालेल्या सर्व गावांतील अल्पमुदत कर्जाचे मध्यम मुदत कर्जात रुपांतरण करण्याबाबत आवश्यक ती कार्यवाही करण्यात यावी.

३. या शासन परिपत्रकाची अंमलबजावणी कटाक्षाने करण्यात येईल याची खबरदारी सहकार आयुक्त व निबंधक, सहकारी संस्था, महाराष्ट्र राज्य, पुणे यांनी घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४११२०१५४१२२३९०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( विजय अमोलकर )

कार्यासन अधिकारी, महाराष्ट्र शासन

प्रति,

- १) मा. मुख्यमंत्री यांचे प्रधान सचिव.
- २) मा. मंत्री (सहकार) यांचे खाजगी सचिव.
- ३) मा. राज्यमंत्री (सहकार) यांचे खाजगी सचिव.
- ४) प्रधान सचिव (पुनर्वसन व मदतकार्य), महसुल व वन विभाग, मंत्रालय, मुंबई ३२.
- ५) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ६) आयुक्त, कृषी संचालनालय, महाराष्ट्र राज्य, पुणे.
- ७) संचालक, पणन संचालनालय, महाराष्ट्र राज्य, पुणे.
- ८) सर्व जिल्हाधिकारी, महाराष्ट्र शासन.
- ९) सह सचिव, भारत सरकार, कृषी मंत्रालय (सहकार विभाग) कृषी भवन, नवी दिल्ली.
- १०) महाव्यवस्थापक, राष्ट्रीय कृषी व ग्रामीण विकास बँक, प्रादेशिक कार्यालय, पुणे.
- ११) मुख्य अधिकारी, रिझर्व बँक ऑफ इंडिया, अग्रिकल्चरल क्रेडीट डिपार्टमेंट, सेंट्रल ऑफिस, गारमेट हाऊस, मुंबई ४०० ०१८.
- १२) उप मुख्य अधिकारी, रिझर्व बँक ऑफ इंडिया, अग्रिकल्चरल क्रेडीट डिपार्टमेंट, बॉम्बे रिजनल ऑफिस, गारमेट हाऊस, मुंबई ४०० ०१८.
- १३) सर्व विभागीय सह निबंधक, सहकारी संस्था.
- १४) सर्व जिल्हा उपनिबंधक, सहकारी संस्था.
- १५) कार्यकारी संचालक, महाराष्ट्र राज्य सहकारी बँक.
- १६) सर्व कार्यकारी संचालक, जिल्हा मध्यवर्ती सहकारी बँक.
- १७) महासंचालक, माहिती व जनसंपर्क महासंचालनालय मंत्रालय, मुंबई
- १८) सर्व कार्यासने, सहकार पणन व वस्त्रोद्योग विभाग,
- १९) निवड नस्ती- २ स

**शासन निर्णय , महसूल व वन विभाग क्रमांक — एससीवाय- २०१४/ प्र.क्र.२/म-७**  
**दिनांक :-३० एप्रिल, २०१४**  
**सन २०१३-१४ सालातील खरीप पिकांच्या अंतिम पैसेवारीचा गोषवारा**  
**परिशिष्ट -“अ”**

अ.क्र.	विभाग	जिल्हा	पैसेवारी जाहीर केलेली गावे	५० पैशांपेक्षा कमी पैसेवारी असलेली गावे	५० पैशांपेक्षा जास्त पैसेवारी असलेली गावे
१	कोकण	ठाणे	१८८८	०	१८८८
		रायगड	१८९२	०	१८९२
		रत्नागिरी	१५१३	०	१५१३
		सिंधुदुर्ग	७३८	०	७३८
	एकूण		६०३१	०	६०३१
२	नाशिक	नाशिक	१९६०	२६३	१६९७
		धुळे	६७६	०	६७६
		नंदुरबार	८८३	०	८८३
		जळगांव	१५०१	०	१५०१
	अहमदनगर	५८०	३१५	२६५	
एकूण		५६००	५७८	५०२२	
३	औरंगाबाद	औरंगाबाद	१३५३	०	१३५३
		जालना	९६९	०	९६९
		परभणी	८४८	०	८४८
		हिंगोली	७०७	०	७०७
		नांदेड	१५७५	०	१५७५
		बीड	१४०३	०	१४०३
		लातूर	९४३	०	९४३
		उस्मानाबाद	४०४	०	४०४
	एकूण		८२०२	०	८२०२
४	पुणे	पुणे	१३७८	०	१३७८
		सातारा	१५०८	२४	१४८४
		सांगली	६३१	१२७	५०४
		सोलापूर	०	०	०
		कोल्हापूर	१२१२	०	१२१२
	एकूण		४७२९	१५१	४५७८
५	अमरावती	अमरावती	१९८१	१९८१	०
		अकोला	९९७	९९७	०
		यवतमाळ	२०४७	२०४७	०
		बुलढाणा	१४२०	०	१४२०
		वाशिम	७९३	७९३	०
	एकूण		७२३८	५८१८	१४२०
६	नागपूर	नागपूर	१८००	१८००	०
		वर्धा	१३४१	१३४१	०
		भंडारा	८४७	१२१	७२६
		गोंदिया	९२१	११	९१०
		चंद्रपूर	१३९७	७६०	६३७
		गडचिरोली	१४६५	०	१४६५
	एकूण		७७७१	४०३३	३७३८
एकूणात एकूण		३९५७१	१०५८०	२८९९१	